

ပြည်ထောင်စုမြန်မာနိုင်ငံတော်  
နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ  
မျိုးစွဲဥပဒေ

(နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ ဥပဒေအမှတ် ၁ /၂၀၀၁)

၁၃၂၂ ခုနှစ်၊ ပြာသိုလဆန်း ၃ ရက်

(၂၀၁၁ ခုနှစ်၊ ဇန်နဝါရီ ၈ ရက်)

နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီသည် အောက်ပါဥပဒေကို ပြဌာန်းလိုက်သည်။

အခန်း(၁)

အမည် | စတင်အာဏာတည်ခြင်းနှင့် အမိဘယ်ဖော်ပြချက်

- ၁။ (က) ဤဥပဒေကို မျိုးစွဲဥပဒေဟု ခေါ်တွင်စေရမည်။
- (ခ) ဤဥပဒေသည် ထုတ်ပြန်ကြညာပြီး နှစ်နှစ်ပြည့်မြောက်သည့်နေရက်မှ စတင်၍ အာဏာတည်စေရမည်။
- ၂။ ဤဥပဒေတွင် ပါရှိသော အောက်ပါစကားရပ်များသည် ဖော်ပြပါအတိုင်း အမိဘယ် သက်ရောက်စေရမည်-
- (က) မျိုးစွဲ ဆိုသည်မှာ အပွင့် သို့မဟုတ် အသီးမှုရရှိသော မျိုးစွဲနှင့် မျိုးပွားစိုက်ပျိုးနိုင်သောအပင် သို့မဟုတ် အပင်၏ အစိတ်အပိုင်းအားလုံးကို ဆိုသည်။
- (ခ) သီးနှံစွဲ ဆိုသည်မှာ မျိုးစွဲအဖြစ်မှုအပ အခြားတစ်နည်းနည်းဖြင့် အသုံးပြုရန် ထုတ်လုပ်သည့် အစွေနှင့် အဆံများကို ဆိုသည်။
- (ဂ) မျိုးသန်မျိုးစွဲ ဆိုသည်မှာ ပီမာန်ကန်ပြီး သတ်မှတ်ထားသော မျိုးစွဲစံချိန်စံညွှန်းနှင့် ကိုက်ညီသည့် မျိုးစွဲကိုဆိုသည်။
- (ဃ) အပင်မျိုး ဆိုသည်မှာ စိုက်ပျိုးထားရှိသော အပင်နှင့် ပြင်ပရပ်သွင်အားဖြင့်လည်းကောင်း၊ မီဝိုက်မှုအားဖြင့်လည်းကောင်း၊ ပီအေားဖြင့်လည်းကောင်း၊ ဓာတုပစ္စည်းပါဝင်မှုအားဖြင့်လည်းကောင်း တူညီ၍ အခြားထူးခြားသော အရည်အချင်းလက္ခဏာတစ်ရပ်ဖြင့် ထင်ရှားစွာဖော်ပြနိုင်ပြီး တစ်နည်းနည်းဖြင့် မျိုးဆက်ပြန်ပွားသည့်အခါ တူညီသောမျိုးရိုးဖြစ်နှင့် ထင်ရှားသော အရည်အချင်းလက္ခဏာများကို ဆက်လက်ဖော်ဆောင်နိုင်စွမ်းရှိသော မျိုးစွဲကို ဆိုသည်။
- (င) အပင်မျိုးသစ် ဆိုသည်မှာ လက်ရှိအပင်မျိုးနှင့် အနည်းဆုံးလက္ခဏာတစ်ရပ်ရပ်တွင် ထူးခြားစွာ ဆန်းသစ်မှုရရှိရမည့်အပြင် စိုက်ပျိုးသည့်အခါ ယင်း၏လက္ခဏာရပ်များမှာ ညီညာမှုရှိပြီး ထပ်ဆင့် မျိုးပွားရာတွင်လည်း ယင်း၏လက္ခဏာရပ်များ ပြောင်းလဲမှုမရှိသော အပင်မျိုးကို ဆိုသည်။

- (၁) မျိုးစွဲစံချိန်စံညွှန်း ဆိုသည်မှာ မျိုးစွဲအရည်အသွေးနှင့်စပ်လျဉ်း၍ အမျိုးသားမျိုးစွဲကော်မတီက စံအဖြစ် သတ်မှတ်သည့်အချက်များကို ဆိုသည်။
- (၂) မျိုးစွဲအရည်အသွေး ဆိုသည်မှာ မျိုးစွဲ၏ ပါယေနစင်မှု၊ အပင်ပေါက်ရာခိုင်နှုန်း၊ အစိုဝင်ဘူးမျိုးစွဲသနစင်မှုတို့ကို ဆိုသည်။
- (၃) မျိုးစွဲအရည်အသွေးစစ်ဆေးခန်း ဆိုသည်မှာ မျိုးစွဲအရည်အသွေးကို သိရှိနိုင်ရန် စစ်ဆေးသည့် နေရာဌာနကို ဆိုသည်။
- (၄) မျိုးစွဲလုပ်ငန်း ဆိုသည်မှာ မျိုးစွဲကို ထုတ်လုပ်၍ဖြစ်စေ၊ ပြည်တွင်းသို့တင်သွင်း၍ဖြစ်စေ၊ ထုတ်လုပ်သူ သို့မဟုတ် ပြည်တွင်းသို့ တင်သွင်းသူတံ့မှ ရယူ၍ဖြစ်စေ၊ စီးပွားရေးအလိုကြာဖြန့်ဖြူးခြင်း ဆိုသည်။
- (၅) စီးပွားရေးအလိုကြာဖြန့်ဖြူးခြင်း ဆိုသည်မှာ သတ်မှတ်ကာလအတွင်း အမျိုးသားမျိုးစွဲကော်မတီက သတ်မှတ်သော အလေးချိန် သို့မဟုတ် ပမာဏထက်ကျက်လွန်ပြီး မျိုးစွဲဖြန့်ဖြူးခြင်းကို ဆိုသည်။
- (၆) အသိအမှတ်ပြုလက်မှတ် ဆိုသည်မှာ အပင်မျိုးသစ်ကို ထုတ်လုပ်ရန် သို့မဟုတ် ပြည်တွင်းသို့ တင်သွင်းရန် အသိအမှတ်ပြုကြောင်း ဤဥပဒေအရ ထုတ်ပေးသော လက်မှတ်ကို ဆိုသည်။
- (၇) မှတ်ပုံတင်လက်မှတ် ဆိုသည်မှာ မျိုးစွဲအရည်အသွေးစစ်ဆေးခန်း ဖွင့်လှစ်ခွင့်ပြုကြောင်း ဤဥပဒေအရ ထုတ်ပေးသော လက်မှတ်ကို ဆိုသည်။
- (၈) လိုင်စင် ဆိုသည်မှာ မျိုးစွဲလုပ်ငန်းလုပ်ကိုင်ရန် ဤဥပဒေအရ ထုတ်ပေးသော ခွင့်ပြုချက်ကို ဆိုသည်။
- (၉) ဝန်ကြီးဌာန ဆိုသည်မှာ လယ်ယာစိုက်ပျိုးရေးနှင့် ဆည်မြောင်းဝန်ကြီးဌာနကို ဆိုသည်။

### အခန်း(၂) ရည်ရွယ်ချက်များ

- ၃။ ဤဥပဒေ၏ ရည်ရွယ်ချက်များမှာ အောက်ပါအတိုင်းဖြစ်သည် -
- (က) မျိုးသနမျိုးစွဲကို အသုံးပြု၍ သီးနှံစိုက်ပျိုးထုတ်လုပ်ခြင်းဖြင့် နိုင်ငံတော်၏စိုက်ပျိုးရေးကဏ္ဍ ဖွံ့ဖြိုးတိုးတက်ရေးကို အထောက်အကူဖြစ်စေရန်၊
- (ခ) မျိုးစွဲလုပ်ငန်းကို စီးပွားဖြစ်လုပ်ကိုင်နိုင်ရန်နှင့် ယင်းလုပ်ငန်းကို စနစ်တကျ ဆောင်ရွက်နိုင်ရန်၊

- (က) အစိုးရွှေ့နာ၊ အဖွဲ့အစည်းနှင့် ပုဂ္ဂလိကများက မျိုးစွဲတိတုလုပ်ခြင်းနှင့် မျိုးစွဲသုတေသနပြုလုပ်ခြင်းတို့တွင် ပါဝင်ဆောင်ရွက်နိုင်ရေးကို အားပေးရန်။
- (ဟ) မျိုးစွဲလုပ်ငန်း ဖွံ့ဖြိုးတိုးတက်ရေးအတွက် အစိုးရွှေ့နာ၊ အဖွဲ့အစည်းများ၊ အပြည်ပြည်ဆိုင်ရာ အဖွဲ့အစည်းများ၊ ပြည်တွင်းပြည်ပအဖွဲ့အစည်းများနှင့် ပုဂ္ဂလိကများ ပူးပေါင်းဆောင်ရွက်နိုင်ရန်။

### အခန်း(၃)

#### အမျိုးသားမျိုးစွဲကော်မတီဖွဲ့စည်းခြင်း

၄။ ဝန်ကြီးဌာနသည် အစိုးရအဖွဲ့၏ သဘောတူညီချက်ဖြင့် -

- (က) လယ်ယာစိုက်ပျိုးရေးနှင့် ဆည်မြောင်းဝန်ကြီးဌာန ဒုတိယဝန်ကြီးက ဥက္ကဋ္ဌအဖြစ်လည်းကောင်း၊ မြန်မာစိုက်ပျိုးရေးလုပ်ငန်း ဦးဆောင်ညွှန်ကြားရေးမှူးက အတွင်းရေးမှူးအဖြစ်လည်းကောင်း၊ သက်ဆိုင်ရာအစိုးရွှေ့နာ၊ အဖွဲ့အစည်းများမှ ကိုယ်စားလှယ်များ၊ ကျွမ်းကျင်သူပညာရှင်များနှင့် အခြားသင့်လျဉ်သူများက အဖွဲ့ဝင်များအဖြစ်လည်းကောင်း ပါဝင်သော အမျိုးသားမျိုးစွဲကော်မတီကို ဖွဲ့စည်းရမည်။
- (ခ) ပုဒ်မခွဲ(က)အရ အမျိုးသားမျိုးစွဲကော်မတီဖွဲ့စည်းရာတွင် ဒုတိယဥက္ကဋ္ဌနှင့် တွဲဖက်အတွင်းရေးမှူးတို့ကို သတ်မှတ်တာဝန်ပေးအပ်နိုင်သည်။
- (ဂ) ပုဒ်မခွဲ(က)အရ ဖွဲ့စည်းထားသော အမျိုးသားမျိုးစွဲကော်မတီကို အခါအားလျဉ်စွာ ပြင်ဆင် ဖွဲ့စည်းနိုင်သည်။

### အခန်း(၄)

#### အမျိုးသားမျိုးစွဲကော်မတီ၏ လုပ်ငန်းတာဝန်များ

၅။ အမျိုးသားမျိုးစွဲကော်မတီ၏ လုပ်ငန်းတာဝန်များမှာ အောက်ပါအတိုင်းဖြစ်သည် -

- (က) မျိုးသန်မျိုးစွဲကို အသုံးပြု၍ သီးနှံစိုက်ပျိုးထုတ်လုပ်ခြင်းဖြင့် စိုက်ပျိုးရေးကဏ္ဍဖွံ့ဖြိုးတိုးတက် စေရေးအတွက် မျိုးစွဲဆိုင်ရာမှတ်ခကို ချမှတ်ခြင်း၊
- (ခ) စီးပွားရေးအလိုက်ဖန်ဖြူးခြင်းဟု မှတ်ယူနိုင်ရန် သတ်မှတ်ကာလအတွင်း ဖန်ဖြူးသည့် မျိုးစွဲ အလေးချိန်နှင့် ပမာဏကို သတ်မှတ်ခြင်း၊
- (ဂ) အစိုးရွှေ့နာ၊ အဖွဲ့အစည်းနှင့် ပုဂ္ဂလိကများ၏ မျိုးစွဲသုတေသနလုပ်ငန်းများ ဖွံ့ဖြိုးတိုးတက်စေရန် ဆောင်ရွက်ခြင်း၊

(ဃ) နိုင်ငံအချင်းချင်း သဘောတူညီချက်အရ သုတေသနပြုလုပ်နိုင်ရန် လိုအပ်သော မျိုးစွဲများကို ပေးပို့ခြင်းနှင့် လက်ခံခြင်း।

(င) သင့်လော်သော ကျွမ်းကျင်သူများပါဝင်သည့် မျိုးစွဲအရည်အသွေး စစ်ဆေးရေးအဖွဲ့များကို လိုအပ်သလိုဖွဲ့စည်းရန် ဝန်ကြီးဌာနလက်အောက်ရှိ သက်ဆိုင်ရာတွာန၊ လုပ်ငန်းများအား တာဝန် ပေးအပ်ခြင်း।

(စ) မျိုးစွဲလုပ်ငန်းနှင့်စပ်လျဉ်း၍ အစိုးရဌာန၊ အဖွဲ့အစည်းများ၊ အပြည်ပြည်ဆိုင်ရာအဖွဲ့အစည်းများ၊ ပြည်တွင်းပြည်ပမှုအဖွဲ့အစည်းများ၊ ပုဂ္ဂလိကများနှင့် ပူးပေါင်းဆောင်ရွက်ခြင်း।

(ဆ) မျိုးစွဲထုပ်ပိုးထားသော သို့မဟုတ် ထည့်သွင်းထားသော ပစ္စည်းပေါ်တွင် ဖော်ပြရမည့်အချက် များကို အခါအားလော်စွာ သတ်မှတ်ခြင်း।

(ဇ) ဝန်ကြီးဌာနက အခါအားလော်စွာ ပေးအပ်သည့်လုပ်ငန်းတာဝန်များကို ဆောင်ရွက်ခြင်း။

၆။ အမျိုးသားမျိုးစွဲကော်မတီသည်-

(က) မြန်မာစိုက်ပျိုးရေးလုပ်ငန်း၊ ဦးဆောင်ညွှန်ကြားရေးမျိုးက ဥက္ကဋ္ဌအဖြစ်လည်းကောင်း၊ စိုက်ပျိုးရေးသုတေသနနှိုးစီးဌာန ဒုတိယညွှန်ကြားရေးမျိုးချုပ်က အတွင်းရေးမျိုးအဖြစ်လည်းကောင်း၊ သက်ဆိုင်ရာအစိုးရဌာန၊ အဖွဲ့အစည်းများနှင့် ပုဂ္ဂလိကလုပ်ငန်းများမှ ကျွမ်းကျင်သူပညာရှင်များက အဖွဲ့ဝင်များအဖြစ်လည်းကောင်း ပါဝင်သော မျိုးစွဲကျွမ်းကျင်မှုဆိုင်ရာကော်မတီကို ဝန်ကြီးဌာန၏ သဘောတူညီချက်ဖြင့်ဖွဲ့စည်းပြီး လုပ်ငန်းတာဝန်များကို သတ်မှတ်ပေးရမည်။

(ခ) ပုံစံမစွဲ(က)အရ ဖွဲ့စည်းထားသော မျိုးစွဲကျွမ်းကျင်မှုဆိုင်ရာကော်မတီကို အခါအားလော်စွာ ပြင်ဆင်ဖွဲ့စည်းနိုင်သည်။

၇။ အမျိုးသားမျိုးစွဲကော်မတီသည် မိမိ၏လုပ်ငန်းတာဝန်များကို ထိရောက်စွာ ဆောင်ရွက်နိုင်ရေးအတွက် မျိုးစွဲကျွမ်းကျင်မှုဆိုင်ရာကော်မတီကို အထောက်အကူပြုနိုင်ရန် လိုအပ်သော ကော်မတီခွဲများကို ဖွဲ့စည်းပြီး လုပ်ငန်းတာဝန်များကို သတ်မှတ်ပေးနိုင်သည်။

အခန်း(၅)  
အပင်မျိုးသစ်

၈။ အပင်မျိုးသစ်ကို စီးပွားရေးအလိုကှာ ထုတ်လုပ်ခြင်း သို့မဟုတ် ပြည်တွင်းသို့ တင်သွင်းခြင်း ပြုလုပ်လိုသူ သည် မိမိထုတ်လုပ်လိုသည့် သို့မဟုတ် ပြည်တွင်းသို့တင်သွင်းလိုသည့် အပင်မျိုးသစ်အတွက် အသိအမှတ်ပြုလက်မှတ်ရရှိရန် အပင်မျိုးသစ်၏ မျိုးစွဲနှင့်တက္က အချက်အလက်အပြည့်အစုံကို သတ်မှတ်ချက်များနှင့်အညီ အမျိုးသားမျိုးစွဲကော်မတီသို့ တင်ပြ၍ လျှောက်ထားရမည်။

၉။ အမျိုးသားမျိုးစွဲကော်မတီသည် ပုဒ်မ ၈ အရ လျှောက်ထားချက်နှင့်စပ်လျဉ်း၍ လိုအပ်သည်များကို စိစစ်တင်ပြရန် မျိုးစွဲကျွမ်းကျင်မှုဆိုင်ရာကော်မတီသို့ တာဝန်ပေးအပ်ရမည်။

၁၀။ မျိုးစွဲကျွမ်းကျင်မှုဆိုင်ရာကော်မတီသည် -

(က) ပုဒ်မ ၉ အရ လျှောက်ထားချက်ကို သတ်မှတ်ချက်များနှင့်အညီ စစ်ဆေးပြီး အောက်ပါအချက်များ ပေါ်တွင် အခြေခံ၍ အပင်မျိုးသစ်အဖြစ် ထုတ်လုပ်ရန် သို့မဟုတ် ပြည်တွင်းသို့ တင်သွင်းရန် သင့် မသင့် စိစစ်ရမည်။

(ခ) မြန်မာနိုင်ငံအတွင်း စိုက်ပျိုးပါက ကောင်းမွန်စွာဖြစ်ထွန်းနိုင်ခြင်း ရှိ မရှိ။

(ဂ) အပင်မျိုးသစ်သည် လက်ရှိအပင်မျိုးထက် သာလွန်ကောင်းမွန်ခြင်း ရှိ မရှိ နှင့် ထူးခြားသည့်အရည်အသွေး ရှိ မရှိ။

(ဃ) အပင်မျိုးသစ်သည် သဘာဝပတ်ဝန်းကျင်နှင့် မြိုင်မြိုင်များကို ထိခိုက်နိုင်ခြင်း ရှိ မရှိ။

(ဇ) အပင်မျိုးသစ်နှင့်စပ်လျဉ်း၍ ပုဒ်မခွဲ(က)အရ စိစစ်တွေ့ရှိချက်ကို သဘောထားမှတ်ချက်နှင့်အတူ အမျိုးသားမျိုးစွဲကော်မတီသို့ တင်ပြရမည်။

၁၁။ အမျိုးသားမျိုးစွဲကော်မတီသည် -

(က) မျိုးစွဲကျွမ်းကျင်မှုဆိုင်ရာကော်မတီက ထောက်ခံတင်ပြသော အပင်မျိုးသစ်၏ မျိုးစွဲနှင့်အချက်အလက်များကို စိစစ်ပြီး ထုတ်လုပ်ရန် သို့မဟုတ် ပြည်တွင်းသို့တင်သွင်းရန် လျှောက်ထားသော အပင်မျိုးသစ်ကို အသိအမှတ်ပြုကြောင်း သို့မဟုတ် အသိအမှတ်ပြုရန် ငြင်းပယ်ကြောင်း ဆုံးဖြတ်ရမည်။

(ခ) ပုဒ်မခွဲ(က)အရ အသိအမှတ်ပြုကြောင်း ဆုံးဖြတ်ပါက သက်ဆိုင်ရာ လျှောက်ထားသူအား အသိအမှတ်ပြုလက်မှတ် ထုတ်ပေးရမည်။

**အခန်း(၆)**

**မျိုးစွဲအရည်အသွေးစစ်ဆေးခန်း**

၁၂။ မျိုးစွဲအရည်အသွေးစစ်ဆေးခန်း ဖွင့်လှစ်လိုသူသည် မှတ်ပုံတင်လက်မှတ်ရရှိရန် သတ်မှတ်ချက်များနှင့် အညီ အမျိုးသားမျိုးစွဲကော်မတီသို့ လျှောက်ထားရမည်။

၁၃။ အမျိုးသားမျိုးစွဲကော်မတီသည်-

- (က) ပုဒ်မ ၁၂ အရ လျှောက်ထားချက်ကို စိစစ်ပြီး မျိုးစွဲအရည်အသွေးစစ်ဆေးခန်းဖွင့်လှစ်နိုင်ရေး အတွက် မှတ်ပုံတင်လက်မှတ် ထုတ်ပေးရန် ခွင့်ပြုခြင်း သို့မဟုတ် ပြုခြင်းပယ်ခြင်း ပြုနိုင်သည်။
- (ခ) ပုဒ်မခွဲ(က)အရ မှတ်ပုံတင်လက်မှတ် ထုတ်ပေးရန် ခွင့်ပြုပါက သတ်မှတ်ထားသည့် မှတ်ပုံတင်လက်မှတ်ခပေးသွင်းစေပြီး စည်းကမ်းချက်များပါရှိသည့် မှတ်ပုံတင်လက်မှတ်ကို သက်ဆိုင်ရာလျှောက်ထားသူအား ထုတ်ပေးရမည်။
- (ဂ) ပုဒ်မခွဲ(ခ)အရ ထုတ်ပေးသည့် မှတ်ပုံတင်လက်မှတ်၏ သက်တမ်းသည် ထုတ်ပေးသည့်နေ့မှစ၍ သုံးနှစ် ဖြစ်သည်။
- ၁၄။ (က) မှတ်ပုံတင်လက်မှတ်ရရှိသူသည် မှတ်ပုံတင်လက်မှတ် သက်တမ်းကုန်ဆုံးသည့်အခါ မျိုးစွဲ အရည်အသွေးစစ်ဆေးခန်းကို ဆက်လက်ဖွင့်လှစ်လိုပါက မှတ်ပုံတင်လက်မှတ် သက်တမ်း တိုးမြှင့်ပေးရန် ယင်းလက်မှတ်သက်တမ်းမကုန်ဆုံးမိ အနည်းဆုံး ရက်ပေါင်း ၆၀ ကြိုတင်၍ သတ်မှတ်ချက်များနှင့်အညီ အမျိုးသားမျိုးစွဲကော်မတီသို့ လျှောက်ထားရမည်။
- (ခ) အမျိုးသားမျိုးစွဲကော်မတီသည် ပုဒ်မခွဲ(က)အရ လျှောက်ထားချက်ကို စိစစ်ပြီး မှတ်ပုံတင် လက်မှတ် သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ပြုခြင်းပယ်ခြင်း ပြုနိုင်သည်။ မှတ်ပုံတင် လက်မှတ် သက်တမ်းတိုးမြှင့်ပေးရန် ခွင့်ပြုပါက သတ်မှတ်ထားသည့်သက်တမ်းတိုးမြှင့်ခ ပေးသွင်းစေပြီး မှတ်ပုံတင်လက်မှတ် သက်တမ်းတိုးမြှင့်ပေးရမည်။
- ၁၅။ အမျိုးသားမျိုးစွဲကော်မတီသည် မှတ်ပုံတင်လက်မှတ်ပါ စည်းကမ်းချက်တစ်ရပ်ရပ်ကို ဖောက်ဖျက်သော မှတ်ပုံတင်လက်မှတ်ရရှိသူ၏ မှတ်ပုံတင်လက်မှတ်ကို ကာလအကန့်အသတ်ဖြင့် ဆိုင်းငံခြင်း သို့မဟုတ် ပယ်ဖျက် ခြင်း ပြုနိုင်သည်။

အခန်း(၇)  
မျိုးစွဲလုပ်ငန်း

၁၆။ မျိုးစွဲလုပ်ငန်းလုပ်ကိုင်လိုသူသည်-

- (က) လိုင်စင်ရရှိရန် သတ်မှတ်ချက်များနှင့်အညီ မျိုးစွဲကျွမ်းကျင်မှုဆိုင်ရာကော်မတီသို့ လျှောက်ထားရမည်။
- (ခ) ပုဒ်မခွဲ(က)အရ လျှောက်ထားရာတွင် မျိုးစွဲအမျိုးအစားတစ်မျိုးချင်းအတွက် လိုင်စင်သီးခြားလျှောက်ထားရမည်။

၁၇။ မျိုးစွဲကျွမ်းကျင်မှုဆိုင်ရာကော်မတီသို့-

- (က) ပုဒ်မ ၁၆ အရ လျှောက်ထားချက်နှင့်စပ်လျဉ်း၍ မျိုးစွဲချိန်စံညွှန်းနှင့် ညီညွတ်ခြင်း ရှိ မရှိသက်ဆိုင်ရာ မျိုးစွဲအရည်အသွေးစစ်ဆေးရေးအဖွဲ့အား တာဝန်ပေး၍ စစ်ဆေးတင်ပြစေရမည်။
- (ခ) ပုဒ်မခွဲ(က)အရ သက်ဆိုင်ရာ မျိုးစွဲအရည်အသွေး စစ်ဆေးရေးအဖွဲ့၏ စစ်ဆေးတင်ပြချက်ကို စိစစ်ပြီး လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြနိုင်သည်။
- (ဂ) လိုင်စင်ထုတ်ပေးရန် ခွင့်ပြုပါက သတ်မှတ်ထားသော လိုင်စင်ခပေးသွင်းစေပြီး စည်းကမ်းချက်များပါရှိသည့်လိုင်စင်ကို သက်ဆိုင်ရာလျှောက်ထားသူအား ထုတ်ပေးရမည်။
- (ဃ) ပုဒ်မခွဲ(က)အရ လိုင်စင်ထုတ်ပေးရာတွင် မျိုးစွဲအမျိုးအစားနှင့် အရည်အသွေးပေါ် မူတည်၍ လိုင်စင်သက်တစ်ဦးကို ၁၀ နှစ်ထက် မပိုသောကာလ သတ်မှတ်နိုင်သည်။

၁၈။ လိုင်စင်ရရှိသူသည် -

- (က) ဤဥပဒေနှင့် ဤဥပဒေအရထုတ်ပြန်သော နည်းဥပဒေများ၊ လုပ်ထုံးလုပ်နည်းများ၊ အမိန့်ကြော်ပြာစာ၊ အမိန့်နှင့်ညွှန်ကြားချက်များကို လိုက်နာရမည်။
- (ခ) လိုင်စင်ပါ စည်းကမ်းချက်များကို လိုက်နာရမည်။
- (ဂ) မျိုးစွဲကို မျိုးစွဲစိုက်ခင်းတွင်သော်လည်းကောင်း၊ မျိုးစွဲအရည်အသွေးစစ်ဆေးခန်းတွင်သော်လည်းကောင်း သတ်မှတ်ချက်များနှင့်အညီ မျိုးစွဲအရည်အသွေးစစ်ဆေးရေးအဖွဲ့၏ စစ်ဆေးမှုကို ခံယူရမည်။
- (ဃ) မျိုးစွဲထုတ်ပိုးထားသော သို့မဟုတ် ထည့်သွင်းထားသော ပစ္စည်းပေါ်တွင် အောက်ပါအချက်များကို မှန်ကန်စွာဖော်ပြရမည်-
- (၁) ကုန်အမှတ်တံဆိပ်၊
- (၂) မျိုးစွဲအမည်၊

- (၃) မျိုးစွဲအလေးချိန် သို့မဟုတ် ပမာဏ၊
- (၄) မျိုးစွဲအရည်အသွေး၊
- (၅) သံးစွဲရန်အညွှန်းစာ၊
- (၆) သက်တမ်းကုန်ဆုံးမည့်ရက်စွဲ၊
- (၇) လိုင်စင်အမှတ်နှင့်ရက်စွဲ၊
- (၈) မျိုးစွဲအရည်အသွေးနှင့်စပ်လျဉ်း၍ အာမခံကြောင်းဖော်ပြချက်၊
- (၉) အမျိုးသားမျိုးစွဲကော်မတီက အခါအားလျှော်စွာသတ်မှတ်သည့် အခြားအချက်အလက် များ။

- ၁၉။ လိုင်စင်ရရှိသူသည် မျိုးစွဲအရည်အသွေး စစ်ဆေးမှုခံယူပြီးသော မျိုးစွဲကိုသာ ဖြန့်ဖြူးရောင်းချရမည်။
- ၂၀။ လိုင်စင်ရရှိသူသည် လိုင်စင်သက်တမ်း ကုန်ဆုံးသည့်အခါ မျိုးစွဲလုပ်ငန်းကို ဆက်လက်လုပ်ကိုင်လိုပါက လိုင်စင်သက်တမ်းတိုးမြှင့်ပေးရန် လိုင်စင်သက်တမ်းမကုန်ဆုံးမီ အနည်းဆုံး ရက်ပေါင်း ၆၀ ကြိုတင်၍ သတ်မှတ်ချက်များနှင့်အညီ မျိုးစွဲကျမ်းကျင်မှုဆိုင်ရာကော်မတီသို့ လျှောက်ထားရမည်။
- ၂၁။ မျိုးစွဲကျမ်းကျင်မှုဆိုင်ရာကော်မတီသည် -
- (က) ပုဒ်မ ၂၀ အရ လျှောက်ထားချက်ကို သတ်မှတ်ချက်များနှင့်အညီ စီစစ်ပြီး လိုင်စင်သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်း ပြနိုင်သည်။
- (ခ) ပုဒ်မခွဲ(က)အရ လိုင်စင်သက်တမ်းတိုးမြှင့်ပေးရန် ခွင့်ပြုပါက သတ်မှတ်ထားသည့် သက်တမ်းတိုးမြှင့်ခပေးသွင်းစေပြီး လိုင်စင်သက်တမ်းတိုးမြှင့်ပေးရမည်။

### အခန်း(၈)

#### စီမံခန့်ခွဲရေးနည်းလမ်းအရ အရေးယူခြင်း

- ၂၂။ မျိုးစွဲကျမ်းကျင်မှုဆိုင်ရာကော်မတီသည် ပုဒ်မ ၁၈ ပါ အချက်တစ်ရပ်ရပ်ကို လိုက်နာဆောင်ရွက်ရန် ပျက်ကွက်သော လိုင်စင်ရရှိသူအား အောက်ပါစီမံခန့်ခွဲရေးဆိုင်ရာ အမိန့်တစ်ရပ်ရပ်ကိုဖြစ်စေ၊ တစ်ရပ်ထက်ပို၍ ဖြစ်စေ ချမှတ်နိုင်သည် -

- (က) ခွင့်ပြုထားသော မျိုးစွဲလုပ်ငန်းကို ယာယိရပ်ဆိုင်းခြင်း၊
- (ခ) ဒက်ကြားငွေပေးဆောင်စေ၍ လိုအပ်ချက်များကို ပြပြင်စေပြီး သက်ဆိုင်ရာမျိုးစွဲလုပ်ငန်းကို ဆက်လက်လုပ်ကိုင်ခွင့်ပြုခြင်း၊

- (က) လိုင်စင်ကို ကာလအကန်အသတ်ဖြင့် ဆိုင်းငံခြင်း၊
- (ည) လိုင်စင်ကို ပယ်ဖျက်ခြင်း။

### အခန်း(၉)

#### အယူခံခြင်း

- ၂၃။ (က) မျိုးစွဲကျွမ်းကျင်မှုဆိုင်ရာကော်မတီက ပုဒ်မ ၂၂ အရ ချမှတ်သည့်အမိန့် သို့မဟုတ် ဆုံးဖြတ်ချက်ကို လက်ခံရရှိသည့်နေ့မှ ရက်ပေါင်း ၃၀ အတွင်း သတ်မှတ်ချက်များနှင့်အညီ အမျိုးသားမျိုးစွဲကော်မတီထ အယူခံနိုင်သည်။
- (ခ) အမျိုးသားမျိုးစွဲကော်မတီသည် ပုဒ်မခွဲ(က)အရ အယူခံခြင်းနှင့်စပ်လျဉ်း၍ မျိုးစွဲကျွမ်းကျင်မှုဆိုင်ရာကော်မတီက ချမှတ်သည့်အမိန့် သို့မဟုတ် ဆုံးဖြတ်ချက်ကို အတည်ပြုခြင်း၊ ပယ်ဖျက်ခြင်း သို့မဟုတ် ပြင်ဆင်ခြင်း ပြနိုင်သည်။
- (ဂ) ပုဒ်မခွဲ(ခ)အရ ချမှတ်သော အမျိုးသားမျိုးစွဲကော်မတီ၏ ဆုံးဖြတ်ချက်သည် အပြီးအပြတ် ဖြစ်စေရမည်။

### အခန်း(၁၀)

#### တားမြစ်ချက်များ

- ၂၄။ မည်သူမျှ အသိအမှတ်ပြုလက်မှတ် ထုတ်ပေးထားခြင်းမရှိသော အပင်မျိုးသစ်ကို စီးပွားရေးအလိုကာ ထုတ်လုပ်ခြင်းမပြုရ။
- ၂၅။ မည်သူမျှ လိုင်စင်မရှိဘဲ မျိုးစွဲလုပ်ငန်းကို လုပ်ကိုင်ခြင်း မပြုရ။
- ၂၆။ လိုင်စင်ရရှိသူ မည်သူမျှ မျိုးစွဲအရည်အသွေးအာမခံချက်နှင့် ကိုက်ညီခြင်းမရှိသော မျိုးစွဲကိုသော်လည်း ကောင်း၊ မျိုးစွဲအရည်အသွေးစစ်ဆေးမှု ခံယူခြင်းမပြုရသေးသော မျိုးစွဲကိုသော်လည်းကောင်း ဖြန့်ဖြူးခြင်း မပြုရ။
- ၂၇။ မည်သူမျှ မှတ်ပုံတင်လက်မှတ်မရှိဘဲ မျိုးစွဲအရည်အသွေးစစ်ဆေးခန်းကို ဖွင့်လှစ်ခြင်း မပြုရ။

## အခန်း(၁၁)

### ပြစ်မှနှင့်ပြစ်ဒဏ်များ

၂၈။ မည်သူမဆို ပုဒ်မ ၂၄၊ ၂၅ သို့မဟုတ်၍ ပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ခြောက်လထက်မပိုသော ထောင်ဒဏ်ဖြစ်စေ၊ ကျပ်နှစ်သိန်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံးဖြစ်စေ ချမှတ်ရမည်။ ထို့ပြင် ပြစ်မှနှင့်သက်ဆိုင်သော သက်သေခံပစ္စည်းများကို လည်း ပြည်သူ့ဘဏ္ဍာအဖြစ် သိမ်းဆည်းရမည်။

၂၉။ မည်သူမဆို ပုဒ်မ ၂၇ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ခြောက်လထက်မပိုသော ထောင်ဒဏ်ဖြစ်စေ၊ ကျပ်တစ်သိန်းထက်မပိုသော ငွေဒဏ်ဖြစ်စေ၊ ဒဏ်နှစ်ရပ်လုံး ဖြစ်စေ ချမှတ်ရမည်။ ထို့ပြင် ပြစ်မှနှင့်သက်ဆိုင်သော သက်သေခံပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းရမည်။

၃၀။ သက်ဆိုင်ရာတရားရုံးသည် ပြည်သူ့ဘဏ္ဍာအဖြစ် သိမ်းဆည်းသော မျိုးစွဲနှင့် ထုပ်ပိုးပစ္စည်းများကို လည်း ကောင်း၊ မျိုးစွဲအရည်အသွေးစစ်ဆေးခန်းသုံးပစ္စည်းများကိုလည်းကောင်း စီမံခန့်ခွဲရန် မြန်မာ့စိုက်ပျိုးရေးလုပ်ငန်း သို့ လွှဲပြောင်းပေးအပ်ရမည်။

## အခန်း(၁၂)

### အထွေထွေ

၃၁။ အောက်ပါအချက်များသည် ဤဥပဒေပါ ပြဌာန်းချက်များနှင့် သက်ဆိုင်ခြင်းမရှိစေရ-

- (က) တောင်သူလယ်သမားတစ်ဦးဦးက မိမိထုတ်လုပ်သည့် မျိုးစွဲကို အေားတောင်သူလယ်သမားအား ဖြန့်ဖြူးရောင်းချခြင်း၊
- (ခ) မျိုးပွားခြင်းမဟုတ်ဘဲ အသီး၊ အပွင့်၊ အပင်နှင့် အပင်၏အစိတ်အပိုင်းတို့ကို ဖြန့်ဖြူးရောင်းချခြင်း။

၃၂။ ဝန်ကြီးဌာနလက်အောက်ရှိဌာန၊ လုပ်ငန်းများနှင့်ပူးပေါင်း၍ မျိုးစွဲထုတ်လုပ်ဖြန့်ဖြူးသော တောင်သူလယ်သမားနှင့် မျိုးစွဲသောသန ပြုလုပ်သူတို့သည် ဤဥပဒေအရ လိုင်စင်ရယူခြင်းမှ ကင်းလွတ်ခွင့်ရှိသည်။

၃၃။ အမျိုးသားမျိုးစွဲကော်မတီသည် ဝန်ကြီးဌာန၏သဘောတူညီချက်ဖြင့် မှတ်ပုံတင်လက်မှတ်ခဲ့၊ မှတ်ပုံတင်လက်မှတ် သက်တမ်းတိုးမြှင့်ခဲ့၊ လိုင်စင်ခဲ့၊ လိုင်စင်သက်တမ်းတိုးမြှင့်ခနှင့် အေားအခကြားငွေတို့ကို သတ်မှတ်ရမည်။

၃၄။ မျိုးစွဲကျွမ်းကျင်မှုဆိုင်ရာကော်မတီသည် မျိုးစွဲလုပ်ငန်းလုပ်ကိုင်ရန် ဤဥပဒေအရ လိုင်စင်လျှောက်ထားခြင်းအတွက် သတ်မှတ်ထားသော အခကြားငွေပေးဆောင်ခြင်းမှ အမျိုးသားမျိုးစွဲကော်မတီ၏ သဘောတူညီချက်ဖြင့် အစိုးရဌာန၊ အဖွဲ့အစည်းတစ်ခုခုအား ကင်းလွတ်ခွင့်ပြနိုင်သည်။

၃၅။ ဤဥပဒေအာဏာတည်သည့်နေ့တွင် မျိုးစွဲအရည်အသွေးစစ်ဆေးခန်း ဖွင့်လှစ်နေသူသည် ယင်းစစ်ဆေးခန်းဆက်လက်ဖွင့်လှစ်လိုပါက မှတ်ပုံတင်လက်မှတ်ကိုလည်းကောင်း၊ မျိုးစွဲလုပ်ငန်းတစ်ခုခုကို လုပ်ကိုင်နေသူသည် ယင်းလုပ်ငန်းဆက်လက်လုပ်ကိုင်လိုပါက လိုင်စင်ကိုလည်းကောင်း ဤဥပဒေအာဏာတည်သည့်နေ့မှ ရက်ပေါင်း ၉၁ အတွင်း ဤဥပဒေပါသက်ဆိုင်ရာ ပြဌာန်းချက်များနှင့်အညီ လျှောက်ထားရမည်။

၃၆။ ဤဥပဒေအရ စွဲဆိုသောပြစ်မှုတွင် မျိုးစွဲနှင့်စပ်လျဉ်း၍ မျိုးစွဲကျွမ်းကျင်မှုဆိုင်ရာကော်မတီ၏ မျိုးစွဲအရည်အသွေးစစ်ဆေးတွေရှိချက် အစီရင်ခံစာသည် ယင်းပြစ်မှုအတွက် အပြီးသတ် သက်သေခံချက် ဖြစ်စေရမည်။

၃၇။ အသိအမှတ်ပြုလက်မှတ် ထုတ်ပေးခြင်းခံရသော အပင်မျိုးသစ်ကို ပြည်တွင်းသို့ တင်သွင်းလိုသူသည် ပါမစ် သို့မဟုတ် လိုင်စင်ရရှိရန် ပါမစ် သို့မဟုတ် လိုင်စင်ထုတ်ပေးပိုင်ခွင့်ရှိသော အစိုးရဌာန၊ အဖွဲ့အစည်းသို့ လျှောက်ထားရာတွင် အသိအမှတ်ပြုလက်မှတ်ကို လျှောက်လွှာနှင့်အတူ ပူးတွဲ၍တင်ပြရမည်။ ယင်းဌာန၊ အဖွဲ့အစည်းသည် အသိအမှတ်ပြုလက်မှတ် တင်ပြနိုင်သူကိုသာ ပါမစ် သို့မဟုတ် လိုင်စင်ထုတ်ပေးနိုင်သည်။

၃၈။ မျိုးစွဲကို ပြည်တွင်းသို့ တင်သွင်းခြင်း သို့မဟုတ် ပြည်ပသို့ တင်ပို့ခြင်းပြုလုပ်လိုသူသည်-

- (က) ထောက်ခံချက်ရရှိရန် သတ်မှတ်ချက်များနှင့်အညီ မျိုးစွဲကျွမ်းကျင်မှုဆိုင်ရာကော်မတီသို့ လျှောက်ထားရမည်။
- (ခ) ပါမစ် သို့မဟုတ် လိုင်စင်ရရှိရန် ပါမစ် သို့မဟုတ် လိုင်စင်ထုတ်ပေးပိုင်ခွင့်ရှိသော အစိုးရဌာန၊ အဖွဲ့အစည်းသို့ လျှောက်ထားရာတွင် မျိုးစွဲကျွမ်းကျင်မှုဆိုင်ရာကော်မတီ၏ ထောက်ခံချက်ကို လျှောက်လွှာနှင့်အတူ ပူးတွဲ၍တင်ပြရမည်။ ယင်းဌာန၊ အဖွဲ့အစည်းသည် အဆိုပါ ထောက်ခံချက် တင်ပြနိုင်သူကိုသာ ပါမစ် သို့မဟုတ် လိုင်စင်ထုတ်ပေးနိုင်သည်။

၃၉။ (က) အမျိုးသားမျိုးစွဲကော်မတီ၏ ရုံးလုပ်ငန်းများကို ဝန်ကြီးဌာနက ဆောင်ရွက်ရမည်။

- (ခ) မျိုးစွဲကျွမ်းကျင်မှုဆိုင်ရာကော်မတီ၏ ရုံးလုပ်ငန်းများကို မြန်မာ့စိုက်မျိုးရေးလုပ်ငန်းက ဆောင်ရွက်ရမည်။

- (ဂ) ပုဒ်မ ၇ အရ စွဲစည်းသော လုပ်ငန်းအဖွဲ့ခွဲများ၏ ရုံးလုပ်ငန်းများကို ဝန်ကြီးဌာန လက်အောက်ရှိသက်ဆိုင်ရာဌာန၊ လုပ်ငန်းက ဆောင်ရွက်ရမည်။

၄၀။ ဤဥပဒေပါပြစ်မှုကို ရဲအရေးယူပိုင်ခွင့်ရှိသော ပြစ်မှုအဖြစ် သတ်မှတ်သည်။

၄၁။ ဤဥပဒေအရ တရားစွဲဆိုသော ပြစ်မှုနှင့်သက်ဆိုင်သည့် သက်သေခံပစ္စည်းကို တရားရုံးရှေ့သို့တင်ပို့ရန် လွယ်ကူခြင်းမရှိပါက ယင်းသက်သေခံပစ္စည်းကို တရားရုံးရှေ့သို့တင်ပို့ခြင်းမရှိဘဲ မည်ကဲ့သို့ ထိန်းသိမ်းထားကြောင်းကို အစီရင်ခံစာ သို့မဟုတ် သက်ဆိုင်ရာ အခြားစာရွက်စာတမ်းအထောက်အထားများဖြင့် တင်ပြနိုင်သည်။ ယင်းသို့ တင်ပြခြင်းကို တရားရုံးရှေ့သို့ သက်သေခံပစ္စည်းတင်ပြဘိသကဲ့သို့ မှတ်ယူကာ သက်ဆိုင်ရာ တရားရုံးက ဥပဒေနှင့်အညီ စီမံခန့်ခွဲခြင်း ပြနိုင်သည်။

၄၂။ အစိုးရဝန်ထမ်းမဟုတ်သော အမျိုးသားမျိုးစွဲကော်မတီအဖွဲ့ဝင်များနှင့် မျိုးစွဲကျမ်းကျင်မှုဆိုင်ရာ ကော်မတီအဖွဲ့ဝင်များသည် ဝန်ကြီးဌာနက သတ်မှတ်ထားသော ခီးမြှင့်ငွေကို ခံစားခွင့် ရှိသည်။

၄၃။ ဤဥပဒေပါ ပြုစာန်းချက်များကို အကောင်အထည်ဖော်ဆောင်ရွက်ရာတွင်-

- (က) ဝန်ကြီးဌာနသည် လိုအပ်သော နည်းဥပဒေများကို အစိုးရအဖွဲ့၏ သဘောတူညီ ချက်ဖြင့်လည်း ကောင်း၊ လိုအပ်သောလုပ်ထုံးလုပ်နည်းများ၊ အမိန့်ကြော်ပြာစာ၊ အမိန့်နှင့် ညွှန်ကြားချက်များကို လည်းကောင်း ထုတ်ပြန်နိုင်သည်။
- (ခ) အမျိုးသားမျိုးစွဲကော်မတီနှင့် မျိုးစွဲကျမ်းကျင်မှုဆိုင်ရာကော်မတီတို့သည် လိုအပ်သော အမိန့် ကြော်ပြာစာ၊ အမိန့်နှင့် ညွှန်ကြားချက်များကို ထုတ်ပြန်နိုင်သည်။

(ပုံ) သန်းချွေ

ဗိုလ်ချုပ်မှူးကြီး

ဥက္ကဋ္ဌ

နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ

